



«عن أنس قال: "لم يكن شخص أحب إليهم من رسول الله صلى الله عليه وسلم، قال: وكانوا إذا رأوه لم يخبروا بالناظرين من كراهية ليلتك» أخرجه البخاري في "الأدب المفرد

شئ الباني اس روایت کو صحیح قرار دیا ہے۔

حضرت انس رضی اللہ تعالیٰ عنہ کہتے ہیں کہ صحابہ رضی اللہ عنہم کے نزدیک حضور صلی اللہ علیہ وسلم سے زیادہ محبوب کوئی شخص دنیا میں نہیں تھا اس کے باوجود پھر بھی وہ حضور اقدس صلی اللہ علیہ وسلم کو دیکھ کر اس لئے کھڑے نہیں ہوتے تھے کہ حضور صلی اللہ علیہ وسلم کو یہ پسند نہیں تھا۔

(جواز کے قائلین اس حدیث کو اللہ کے نبی صلی اللہ علیہ وسلم کا تواضع قرار دیتے ہیں۔ اس کے جواب میں ہم کہتے ہیں کہ:

1. قیام تعظیم سے اللہ کے نبی گئی کراہت شرعی کراہت تھی جس کی علت اس طریقہ کا مشرکین کے طریقہ تعظیم کے مشابہ ہونا ہے، جیسا کہ دیگر احادیث میں اس کی صراحت موجود ہے۔

2. اگر بالفرض یہ تسلیم بھی کر لیا جائے کہ یہ کراہت تواضع کی بنا پر تھی تب بھی کیا ہمارے لیے یہ مناسب نہیں کہ ہم تواضع میں اللہ کے نبی صلی اللہ علیہ وسلم کہ اقتدا فرمائیں۔ اگر اللہ کے نبی صلی اللہ علیہ وسلم رحمۃ اللعالمین اور سید ولد آدم ہونے کے باوجود اس درجہ متواضع ہیں کہ اپنی تعظیم میں کسی کے کھڑے ہونے کو پسند نہیں فرماتے تو ہمارے لیے یہ کیسے مناسب ہو سکتا ہے کہ ہم اپنے لیے اس چیز کو پسند کریں جس کو اللہ کے رسول اپنے لیے پسند فرماتے تھے۔ کیا تواضع اور انکساری میں اللہ کے نبی صلی اللہ علیہ وسلم کی سنتیں ہمارے لیے اسوہ نہیں ہیں؟

«عن أبي جبر قال خرج معاوية على ابن الزبير وابن عامر وهما ابن عامر وعيسى ابن الزبير فقال معاوية لابن عامر اعلم فانى سمعت رسول الله - صلى الله عليه وسلم - يقول من أحب أن يعطى له الرجال قبا فليؤمهم من النار»

آخر جہ البخاری فی "الأدب" (شئ البانی نے اس روایت کو صحیح قرار دیا ہے۔

حضرت ابو جبر فرماتے ہیں کہ حضرت معاویہ رضی اللہ تعالیٰ عنہ حضرت ابن زبیر اور ابن عامر کے پاس آنے کے لیے نکلے تو ابن عامر معاویہ کی تعظیم کے لیے کھڑے ہو گئے اور ابن زبیر بیٹھے رہے تو معاویہ رضی اللہ تعالیٰ عنہ نے ابن عامر رضی اللہ تعالیٰ عنہ سے فرمایا کہ بیٹھ جاؤ کیونکہ میں نے رسول اللہ صلی اللہ علیہ وآلہ وسلم کو یہ فرماتے ہوئے سنا کہ جس شخص کو یہ بات پسند ہو کہ لوگ اس کے لیے کھڑے ہوں تو وہ اپنا ٹھکانہ جہنم میں بنا لے۔

واضح رہے کہ حدیث کی یہی قیام تعظیم کی ان دونوں صورتوں کو شامل ہے جن کا ذکر اوپر کیا گیا ہے۔ جیسا کہ حضرت معاویہ کے استدلال سے ظاہر ہے۔

ایک اہم نکتہ:

اس مسئلہ میں ایک اہم نکتہ یہ بھی ہے کہ قیام تعظیمی کے واجب یا مستحب ہونے کی کوئی دلیل موجود نہیں البتہ اسکی ممانعت کے دلائل موجود ہیں جن کے مفہوم میں اختلاف ہونے کی وجہ سے علماء کے درمیان اس کے جواز میں اختلاف ہے۔ دین میں احتیاط کا تقاضہ یہی ہے کہ اسے اختیار کرنے کے بجائے اسے چھوڑ دیا جائے۔

«عن الحسن بن علی رضی اللہ عنہما قال حضرت من رسول اللہ صلی اللہ علیہ وسلم دع ما یریک ابی مالاریک»

حسن بن علی سے روایت ہے کہ اللہ کے نبی صلی اللہ علیہ وسلم نے فرمایا مشکوک چیز کو چھوڑ کر اس چیز کو اختیار کرو جو غیر مشکوک ہے

(الترمذی والنسائی وابن حبان، شئ البانی نے اس حدیث کو صحیح قرار دیا ہے)



هدا ما عندي والهدا علم بالصواب

فتاویٰ ثنائیہ

جلد 2